

# دعا

۳۷

حضرت مولانا مفتی محمد فرید صاحب مدظلہ  
مدرس مفتی دارالعلوم حقانیہ

بعض فقہی و علمی پہلو

## دعا کے آداب

دعا عبادت ہے | نماز روزہ کی طرح دعا بھی ایک عبادت ہے۔ پیغمبر علیہ الصلوٰۃ والسلام فرماتے ہیں: السَّعَاءُ هُوَ الْعِبَادَةُ (الترمذی) یعنی دعا عبادت ہے۔ نیز اللہ تعالیٰ نے دعا کو عبادت فرمایا ہے۔ ارشاد ہے: اَقَالَ رَبُّكُمْ اَدْعَوْفِيْ اَسْتَجِبْ لَكُمْ وَمَنْ لَيْسَتْ كِبْرٌ عَنْ عِبَادَتِيْ سَيِّئًا خَلَوْتُ جَهَنَّمَ ذَاخِرِيْنَ۔ ترجمہ: مجھے پکارو میں تمہاری درخواست قبول کر دوں گا۔ اور جو لوگ میری عبادت سے سرتابی کرتے ہیں۔ وہ ذلت کے ساتھ جہنم میں داخل ہوں گے۔

صرف یہی نہیں بلکہ دعا ایک عظیم عبادت ہے۔ پیغمبر علیہ السلام فرماتے ہیں: السَّعَاءُ مَخَّ الْعِبَادَةِ (ترمذی شریف) ترجمہ: دعا عبادت کا مغز ہے یعنی کامل عبادت ہے۔۔۔ کیونکہ عبادت اس تعظیم اور عاجزی کا نام ہے۔ جو کہ کسی ذات کے لئے تسلط غیبی من حیث العلم والقدرۃ کے اعتقاد پر کیا جائے۔ اور دعا کرنے میں یہ حقیقت واضح طور سے موجود ہے۔ لہذا دعا مخ العبادت ہوگی۔ دعا تقدیر سے متصادم نہیں ہے | بعض اذیان میں یہ بات آجاتی ہے۔ کہ چونکہ تقدیر میں تبدیلی نہیں ہو سکتی۔ لہذا دعا کرنا عبث ہوگا۔ لیکن یہ زعم فاسد ہے۔ کیونکہ جو چیز عبادت ہو۔ اور اللہ تعالیٰ کی طرف سے مطلوب ہو۔ انبیاء علیہم الصلوٰۃ والسلام کا معمول رہا ہو۔ تو وہ کسی طرح عبث میں شمار نہیں ہو سکتی۔ پھر دعا بھی ایک مسبب اور فاعل ہے۔ تو عالم اسباب میں جس طرح دیگر اسباب کا ارتکاب تقدیر سے متصادم نہیں ہے۔ تو اس طرح دعا کا توسط بھی تقدیر سے متصادم نہ ہوگا۔

دعا کے آداب | دعا کے لئے بہت سے آداب ہیں۔ جن کی رعایت حسب تفاوت

درجات اہم ہوگی۔

۱۔ اَوَّلُ يَوْمٍ يَكُونُ فِيهِ نَهْيٌ لِّلرَّسُولِ لِيُرْسِلَ عَلَيْهِ وَسَلَّمَ يَرْفَعُ سَيِّئِهِ

فِي الدُّعَاءِ (یعنی) ترجمہ: پیغمبر علیہ السلام دعا کے وقت ہاتھ اٹھاتے تھے۔ لیکن نماز میں دعا کرنے کے وقت ہاتھ نہ اٹھائے گا۔ اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا كَانَ يُرْفَعُ يَدَيْهِ حَتَّى يَفْرُغَ مِنْ صَلَاتِهِ. (ابن شیبہ) ترجمہ: پیغمبر علیہ السلام نماز سے فارغ ہونے سے قبل ہاتھ نہ اٹھاتے تھے۔

۲۔ یہ کہ حمد و صلوة پڑھے۔ اِذَا صَلَّيْتَ فَتَعَدَّتَ فَاحْمَدِ اللَّهَ بِمَا هُوَ اهْلُهُ وَصَلِّ عَلَى نَبِيِّهِ ثُمَّ ادْعُهُ. (ابن داؤد شریف) ترجمہ: جب تم نماز پڑھے اور دعا کے لئے بیٹھے تو اللہ تعالیٰ کا شایان شان حمد و ثنا کر۔ اور مجھ پر درود پڑھو۔ اور اس کے بعد دعا کرو۔

۳۔ یہ کہ جائز سوال کرے۔ گناہ کا سوال نہ کرے۔ لِيَسْتَجَابَ لِلْعَبْدِ مَا لَعَبِدٌ يَدْعُ بِاتِّمَادٍ وَقَطِيعَةٍ رَحِيمٍ (مسلم شریف) ترجمہ: بندہ کا درخواست قبول کیا جاتا ہے۔ جب تک گناہ اور قطع رحمی کا سوال نہ کرے۔

۴۔ یہ کہ پورے حضور اور توہم سے دعا کرے۔

۵۔ یہ کہ اجابت کا یقین اور اعتقاد رکھے۔ جیسا کہ ترمذی شریف میں ہے۔ کہ اُدْعُوا اللَّهَ وَانْتُمْ مُؤْتِنُونَ بِالْاجَابَةِ وَاعْلَمُوا اَنَّ اللَّهَ لَا يَسْتَجِيبُ دُعَاءَ مَنْ قَلَبَ عَاولِے لَا ۛ (ترمذی شریف) یعنی مقبولیت اور اجابت کا یقین کرتے ہوئے دعا کرو۔ اور جان لو کہ اللہ تعالیٰ ایسے دل کی درخواست منظور نہیں کرتا ہے۔ جو کہ غفلت اور لعب میں مبتلا ہو۔

۶۔ عزم اور اصرار سے دعا کرے۔ اِذَا دَعَا أَحَدُكُمْ فَلَا يَعْزُ الْاَلْمَمَّ اعْفِرْ لِيْ اِنْ شِئْتَ وَلِيَعِزُّمْ مَسْئَلَتَهُ (بخاری شریف) ترجمہ: جب تم میں سے کوئی شخص دعا کرے۔ تو ایسا نہ کہے۔ کہ اللہ مجھے بخش دے اگر تو چاہے۔ بلکہ عزم سے سوال کرے۔

۷۔ یہ کہ دعائیہ کلمات کو تین دفعہ پکڑ کرے۔ اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُعْجِبُهُ اَنَّ يَدْعُو ثَلَاثًا. (مسلم شریف۔ ابوداؤد شریف)۔

۸۔ یہ کہ قبولیت کے لئے جلد بازی نہ کرے۔ بلکہ حوصلہ اور ہمت کو بلند رکھے۔ لِيَسْتَجَابَ لِلْعَبْدِ مَا لَعَبِدٌ لِيَسْتَجِبَ. ترجمہ: بندہ کی درخواست قبول کی جاتی ہے۔ جب تک کہ غفلت نہ کرے۔

۹۔ یہ کہ دعا ہدیت اجتماعی سے ہو۔ لقولہ تعالیٰ قَدْ اُجِيبَتْ دَعْوَتُكُمْ وَكَانَ رَسُولِي عَلَيَّ السَّلَامُ وَرَدَّنَا عَلَيَّ السَّلَامَ يُؤْمِنُ. (قرطبی عن ابی العالیہ ص ۳۰۳ - ح) ترجمہ: اللہ تعالیٰ نے موسیٰ اور ہارون علیہما السلام سے فرمایا۔ کہ تمہاری درخواست قبول کی گئی۔ اور انکی

دعا ہیئت اجتماعی سے تھی۔ کہ مرسئ دعا فرماتے اور ہارون امین فرماتے۔ اور سلم شریف میں ہے کہ هُمْ الْقَوْمُ لَا يَشْفَعُ بِهِمَّ جَلْسِيهِمْ۔ یعنی ذاکرین کی جماعت وہ قوم ہے۔ جن کا ہم نشین محروم نہیں رہتا ہے۔ اس حدیث میں ذاکرین کی جماعت میں شرکت کی ترغیب ہے۔ وَلَا يَجْتَمِعُ مَلَأٌ فَيَدْعُوا بَعْضُهُمْ دَعْوَةً لِّأَخِيهِمْ إِلَّا أَجَابَهُمُ اللَّهُ. (حاکم کنز العمال) ترجمہ جب ایک گروہ میں سے بعض دعا کریں۔ اور بعض امین کہیں۔ تو اللہ تعالیٰ اس دعا کو قبول کرتا ہے۔

مَا اجْتَمَعَ ثَلَاثَةٌ قَطُّ بَدَعُوا عَوَّةَ الْإِسْكَانِ حَقًّا عَلَى اللَّهِ أَنْ لَا يَسْرُدَ أَمِيدَهُمْ۔ (دارمی۔ رواہ البرغيم في الغيبة) یعنی جب کم از کم تین شخص ہیئت اجتماعی سے دعا کریں۔ تو اللہ تعالیٰ اس کو ضرور قبول کرتا ہے۔

صحابہ ہدایت نے کتاب الحج میں لکھا ہے کہ وَالْإِجَابَةُ فِي الْحَجِّ أَرْجَى۔ (اجتماعی حالت میں اجابت دعا کی زیادہ امید ہوتی ہے۔)

ایک اشکال اور اس کا جواب یہاں ایک اشکال وارد ہوتا ہے۔ وہ یہ کہ بعض صحابہ سے ہیئت اجتماعی سے ذکر کرنے پر انکار روایت کیا گیا ہے۔ اس کا جواب یہ ہے کہ یہ اثر دیگر احادیث مرفوعہ سے معارض ہے۔ جن میں سے بعض اوپر گزر چکے اور بعض کو یہاں ذکر کیا جاتا ہے۔ جیسا کہ مسلم شریف کی روایت ہے۔ أَنْتَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَجَّحَ عَلَى حَلْفَةِ مِنْ أَصْحَابِهِ فَقَالَ مَا أَجْلَسَكُمْ هَهُنَا قَالُوا جَلَسْنَا نَذْكُرُ اللَّهَ. (دقی آخرہ) أَنَا فِي جَبْرِئِيلَ عَلَيْهِ السَّلَامُ فَأَخْبَرَنِي أَنَّ اللَّهَ عَزَّ وَجَلَّ يَبَاهِي بِكُمْ الْمَلَائِكَةَ. (پیغمبر علیہ السلام ایک حلقہ پر گزرے۔ تو ان سے پوچھا کہ کس چیز نے تم کو یہاں بٹھا رکھا ہے۔ تو انہوں نے فرمایا کہ ہم ذکر کے لئے بیٹھے ہیں۔) اس حدیث کے آخر میں ہے۔ کہ اللہ تعالیٰ تم پر فرشتوں میں نحر کرتا ہے۔ اور جیسا کہ ترمذی شریف میں ہے۔ إِذَا مَرَّرْتُمْ بَرِيضَ الْجَنَّةِ فَارْتَعُوا قَالُوا إِذَا مَرَّرْنَا مِنَ الْجَنَّةِ فَالْحَلَقُ الَّذِي كَرَّ (جب تم کبھی جنت کے باغات سے گزرنے لگو۔ تو ان میں سے کچھ کہا لیا کرو۔ صحابہ نے سوال کیا کہ جنت کے باغات سے مراد کیا ہے۔ تو فرمایا کہ ذکر کے حلقے۔) پس اس تقاضی کی وجہ سے احادیث مرفوعہ کو ترجیح دی جائے گی۔ اور اس اثر کو بھر معرط وغیرہ عوارض پر محمول کیا جائے گا۔

۱۰۔ یہ کہ امین کہے۔ جیسا کہ البراد و شریف میں ہے۔ کہ إِنْ خَشَعْتَ بِالْمِيْنِ فَقَدْ أُجِبَ بِهٖ (اگر اس دعا کرنے والے نے اپنی دعا کو امین پر تمم کیا۔ تو اس نے اپنی دعا کو واجب الاجابت کیا۔)

۱۱۔ یہ کہ دعا کے بعد تم منہ پر پھیرے۔ قال علیہ السلام فَإِذَا ضَرَعْتُمْ فَاَسْمَعُوا بِهٖ

وَجَوَّهَكُمْ (البراد شریف) جب تم دعا سے فارغ ہو جاؤ۔ تو پھیلیدیں سے منہ کو مسح کرو۔

۱۲۔ یہ کہ ہرام بخوری سے بچے۔ جیسا کہ مسلم شریف کی حدیث میں تصریح ہے۔

اوقات مقبولیت | دعا کے قبول ہونے کے لئے بہت سے اوقات ہیں۔ ان میں سے

بعض یہاں ذکر کئے جاتے ہیں۔

۱۔ اذان کے وقت۔ ۲۔ جنگ کے وقت۔ ۳۔ بارش کے وقت۔ قال علیہ السلام  
ثَنَانٌ لَا تَرُدَّانَ الدُّعَاءَ عِنْدَ النَّهْرِ أَوْ عِنْدَ النَّبَاسِ حِينَ يَأْتِيَهُمْ بَعْضُهُمْ بَعْضًا  
وَرَفِيءٌ رَوَاجِيَةٌ وَتَحْتَ الْمَطَرِ۔ (البراد شریف) ترجمہ: دو دعا رد نہیں ہوتے ہیں۔ ایک اذان  
کے وقت۔ اور دوسری جنگ کے وقت جن وقت ایک دوسرے کو قتل کرنے لگیں۔  
اور ایک روایت میں بارش کا وقت آیا ہے۔

۴۔ رات کے آخری حصہ میں۔

۵۔ فرائض کے بعد۔ جیسا کہ ترمذی شریف میں تصریح ہے۔ قِيلَ يَا رَسُولَ اللَّهِ صَلَّى اللَّهُ عَلَيْهِ  
وَسَلَّمَ أَيْمَةُ الدُّعَاءِ أَسْمِعْ قَالَ جَوَانِمُ اللَّيْلِ الْآخِرِ۔ وَرُبُّ الصَّلَوَاتِ الْمَكْتُوبَاتِ۔  
(پوچھا گیا یا رسول اللہ صلی اللہ علیہ وسلم کو کسی دعا جلدی سے قبول ہوتی ہے۔ فرمایا رات کے آخری حصہ میں  
اور فرائض کے بعد۔)

لفظ دُبر کی تشریح | دماغ رہے کہ دبر المکتوبات کا اطلاق جس طرح قبل السلام پر ہوتا ہے۔  
اسی طرح بعد السلام پر بھی اس کا اطلاق ہوتا ہے۔ جیسا کہ مسلم شریف میں ہے۔ مَعْقَبَاتٌ لَا يُجِيبُ  
قَائِلُهَا دُبرِ حَلَّةٍ صَلَوَاتٍ مَكْتُوبَةٍ ثَلَاثٌ وَثَلَاثُونَ نَسِيحَةً وَثَلَاثٌ وَثَلَاثُونَ  
تَحْتِيَةً وَارْبَعٌ وَثَلَاثُونَ تَكْبِيرَةً۔ نیز دبر المکتوبات کا یہ مطلب نہیں کہ فرائض کے ساتھ  
متصل بلا حائل کیا جائے۔

۱۔ کیونکہ دبر مند ہے قین کا۔ پس جو ذکر وغیرہ فرائض پر مقدم نہ ہوں۔ تو وہ دبر ہوں گے۔

ب۔ نیز بغیر علیہ السلام نے تسبیحات کے متعلق لفظ دبر کا اطلاق کیا ہے۔ (جیسا کہ مسلم شریف کی

حدیث میں ذکر کیا گیا۔ تو اگر یہ لفظ اتصال کا مقتضی ہو جائے۔ تو دعا اور تسبیحات کے درمیان جمع خلاف  
سنت ہوگا۔ کیونکہ دونوں کا ایک وقت ادا کرنا ناممکن ہے۔ تو اگر پہلے تسبیحات پڑھی جائیں۔ تو دعا دبر المکتوبات  
نہ ہوگی۔ اور اگر پہلے دعا کی جائے۔ تو تسبیحات دبر المکتوبات نہ ہوں گی۔ حالانکہ ان میں کوئی بھی خلاف سنت  
نہیں ہے۔ اور اگر دعا کے بعد تسبیحات پڑھی جائیں۔ تو دعا سے فصل غیر معتد بہ ہوگا۔ (لا منہ من السنن)

تو اسی طرح جب صلاۃ راتہ کے بعد دعا کی جائے۔ تو یہ فصل غیر معتدب ہوگا۔ (لاخفا من السنن ایضاً) بلکہ صلاۃ راتہ یعنی سنت مؤکدہ سے فصل بہ طریق اولیٰ غیر معتدب ہوگا۔ کیونکہ سنت مؤکدہ کا مکملات ہونے کی وجہ سے فرائض کے ساتھ اتصال اشد ہے، بخلاف تسبیحات کے، کیونکہ یہ قیامت کے دن فرائض کے قائم مقام نہیں ہو سکتے ہیں۔

ج۔ نیز فقہاء کرام نے تصریح کی ہے کہ بجز ذکر وغیرہ سن مؤکدہ کے بعد کی جائے تو وہ دبر الکتوبات میں شمار ہوگا۔ جیسا کہ علامہ شامی نے رد المحتار میں ذکر کیا ہے۔ وَأَمَّا مَا وَرَدَ مِنَ الْأَحَادِيثِ فِي الْأَذْكَارِ عَقِيبَ الصَّلَاةِ فَلَا دَلَالَهَ فِيهَا عَلَى الْإِتْيَانِ قَبْلَ السُّنَّةِ بَلْ يَحْتَمِلُ عَلَى الْإِتْيَانِ جَمَاعًا بَعْدَهَا لِأَنَّ السُّنَّةَ مِنْ تَوَاحُجِ الْفَرِيضَةِ وَتَوَابِعِهَا فَلَمْ تَكُنْ لِأَحْتِیَابِهَا عَمَّا فَعَلَ بَعْدَهَا يُطْلَقُ عَلَيْهِ أَنَّ عَقِيبَ الْفَرِيضِ - انتہی (ص ۶۹، ۷۰) اور جیسا کہ ابن الہمام نے فتح القدر میں نقل کیا ہے۔ وَمَا وَرَدَ أَنَّ صَلَّى اللَّهُ عَلَيْهِ وَسَلَّمَ كَانَ يَقُولُ دَبْرَ كُلِّ صَلَاةٍ لِأَنَّ اللَّهَ وَحْدَهُ - (المنی قال) لا یقتضی وصلہ ہذہ الاذکار بل کوخا عقیب السنۃ من غیر اشتغال بما لیس من توابع الصلوٰۃ یصح کوخا دبرھا (انتہی) (فتح القدر ص ۳۱۳ - ۱۳۰)

خیر القرون میں دعا مخصوص معمول نہ تھا | علماء پر غرض نہیں کہ خیر القرون میں ہیئت مردیہ سے (کہ امام اور قوم ہاتھ اٹھائیں) دعا کرنا معمول نہ تھا نہ فرائض کے بعد اور نہ سن مؤکدہ کے بعد۔ نہ الشہادت السلام پڑھنے کے وقت اور نہ دیگر ذکر و دعا کرنے کے وقت۔ ومن ادعی فعلیہ الذلیل ولن یاتوا بہ ولو کان بعصم لنعص ظہیرا۔ (جو کوئی ایسا دعویٰ کرے۔ تو اس کو دلیل لانا لازمی ہے۔ اور ہرگز دلیل اس کے پاس نہیں ہے۔ اگرچہ بعض دوسرے بعض کی مدد بھی کرے) لہذا ہیئت مخصوصہ کے ساتھ دعا کرنا بدعت بخوی ہوگا۔ خواہ فرائض کے بعد ہو یا سن مؤکدہ کے بعد ہو۔ البتہ بعض دیگر مقامات میں ہیئت اجتماعی سے دعا کرنا ثابت ہے۔ مثلاً دورانِ خطبہ جمعہ میں بارش کے لئے دعا کرنے کے وقت۔

جیسا کہ بخاری شریف میں ہے۔ فَرَفَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدَيْهِ وَيَدْعُو وَرَفَعَ النَّاسُ أَيْدِيَهُمْ مَعَ رَسُولِ اللَّهِ عَلَيْهِ السَّلَامُ سَيِّدِ عَوْنٍ. ترجمہ: پس رسول علیہ السلام نے ہاتھ اٹھائے اور دعا مانگی۔ اور رسول اللہ کے ساتھ اصحاب نے بھی ہاتھ اٹھائے جو کہ دعا مانگتے تھے۔ نیز انفرادی طور سے دعا کرنا ثابت ہے۔ خواہ روبرو قبلہ ہو۔ جیسا کہ حاکم کی

حدیث میں ہے۔ کہ اِنَّ رَسُوْلَ اللّٰهِ رَفَعَ يَدَيْهِ بَعْدَ مَا سَلَّمَ وَهُوَ مُسْتَقْبِلُ الْقِبْلَةِ  
فَنَالَ التَّمَعَّرَ۔ (الحدیث) یا روبرو قوم ہو۔ جیسا کہ ابن شیبہ نے روایت کی ہے کہ : قَالَ  
الْبَوَّالُ اسْوَدَ صَلَّيْتُ مَعَ رَسُوْلِ اللّٰهِ الْفَجْرَ فَلَمَّا سَلَّمَ اَخْرَفَ وَرَفَعَ يَدَيْهِ وَدَعَا  
(انتحی) (ابو اسود فرماتے ہیں کہ میں نے۔ ترجمہ) (مجر کی نماز رسول اللہ علیہ السلام کے ساتھ پڑھی۔  
جب رسول علیہ السلام نے سلام پھیر لیا۔ تو قوم کی طرف متوجہ ہوئے۔ اور دونوں ہاتھ اٹھائے اور  
دعا مانگی) لیکن فرائض یا روایت کے بعد دعا کا معمول ہونا ثابت نہیں ہے۔

حدیث قولی سے دونوں کا جواز ثابت ہے۔ البتہ حدیث قولی سے جس کو امام ترمذی نے  
روایت کی ہے۔ دونوں کا جواز ثابت ہے۔ کیونکہ تحقیق ساین کی بنا پر دبر المکتوبات دونوں پر صادق  
ہے۔ یعنی فرائض کے متصل ہو یا روایت کے متصل ہو۔ اور دیگر روایات سے ہاتھ اٹھانا اور جماعت  
سے ہونا وغیرہ آداب ثابت ہیں۔ (اذا ثبت الثبوتی ثبت باء ابہم۔) جب کوئی شے ثابت  
ہو جاتی ہے۔ تو تمام آداب کے ساتھ ثابت ہو جاتی ہے۔ (کی بنا پر تمام آداب کی رعایت کی جائیگی۔  
آراء فقہاء کرام) شرح شریعت الاسلام میں ہے۔ ویختتم الدعاء بعد المكتوبة  
قبل السنة على ما روى عن البقالي۔ (المعتزلي في الاصول والمحنفي في الفروع) من الله  
قال الافضل ان يشتمل بالدعاء ثم بالسنة وبعد السنن والاوراد على ما روى عن غيره  
وهو المشهور المعمول به في زماننا كما فاته مستجاب بالحديث هاتم الكوكب الدرسي۔  
(ص ۲۹۱-۲۹۲) قلت وقول البقالي هو المروي عن جعفر بن محمد الصادق (اخرجه الطبراني)  
خلاصہ یہ ہے کہ امام بقالی کے نزدیک جو کہ فروع میں حنفی ہے۔ اور اصول میں معتزلی ہے۔ فرائض کے  
ساتھ متصل دعا کرنا بہتر ہے۔ اور یہی مروی ہے۔ امام جعفر صادق سے۔ اور جمہور کے نزدیک معمول  
یہ ہے کہ سنن کے بعد دعا کی جائے۔

آراء فقہاء معتزلین جمہور کے قول کو معتد فقہاء نے مختار کیا ہے۔ جن میں علامہ شافعی اور ابن الہمام  
کی آراء کا ذکر ہو چکا ہے۔ اور بعض کا ذکر ابھی کیا جاتا ہے۔ ان میں سے صاحب البحر نے فرمایا ہے :  
لكن عندنا السنة مقدمة على الدعاء الذي هو عقبه الفراغ۔ (یعنی احتاف کے نزدیک

سنت کو دعا پر مقدم کیا جائے گا۔) (ص ۳۰۴-۳۰۵ ج ۱- البحر)

اور ان میں سے صاحب خلاصہ نے بھی فرمایا ہے۔ قال بعد الفريضة الاشتغال بالسنة  
اولى من الاشتغال بالدعاء (خلاصہ ص ۹۵-۱۰۰) (ترجمہ: یعنی سنت کے ساتھ مشغول ہونا بہتر

ہے۔ بہ نسبت دعا کے ساتھ مشغول ہونے کے) اور نور الایمان میں ہے: **وَلْيَسْتَعِذَّ بِاللَّهِ**  
**بَعْدَ سَلَامِهِ** اِن يَتَوَلَّ لِيَتَطَوَّعَ بَعْدَ الْفَرَضِ وَان يَسْتَقْبِلَ بَعْدَهُ النَّاسَ وَيَسْتَعْفِرُونَ  
 اللَّهُ - (الی ان قال) ثم یبدعون لانفسهم وللمؤمنین رافعی ای بدھیم تم میسحون بھما  
 وجوہہم واقراء مراقی الفلاح والطحطاوی - (یعنی امام کے لئے مستحب ہے۔ کہ سلام کے  
 بعد سنت پڑھے۔ اور اس کے بعد قوم کی طرف متوجہ ہو کر امام اور قوم استغفار کریں۔ اور اس کے بعد  
 ہاتھ اٹھا کر دعا کریں۔)

اور اشباہ و النظائر میں ہے۔ کہ الاستغناء بالسنة عقیب الفرض المغفل من الدعاء  
 (اشباہ و نظائر ص ۱۲۴-۱۲۸) یعنی پہلے سنت پڑھنا افضل ہے بہ نسبت دعا کے۔ اور جمہور کی رائے  
 کو تسلطانی نے احناف کی طرف منسوب کیا ہے۔ جیسا کہ ارشاد الساری میں فرمایا ہے: **وَعِنْدَ الْحَنَفِيَّةِ**  
**يَكْرَهُ لَه الْمَلَكُ قَاعِدَ الْيَسْتَعِذُّ بِالِدُعَاءِ لَانَ الْقِيَامِ اِلَى السَّنَةِ بَعْدَ اِدَاءِ الْفَرِيضَةِ اَفْضَلَ**  
**مِنَ الدُّعَاءِ وَالتَّسْبِيحِ وَالصَّلَاةِ**۔ (انتحی) پس ایسی واضح روایات کے باوجود دعا بعد سنت کو  
 بدعت برے یعنی حنفی کی حنفیت سے تعجب ہے۔

التزام مالا یلزم بدعت ہے | واضح رہے کہ التزام مالا یلزم بدعت ہے۔ جیسا کہ  
 اللہ تعالیٰ نے ان لوگوں پر انکار فرمایا ہے۔ جو کہ احرام کی حالت میں اپنے گھروں کو پیچھے کی طرف سے  
 آنا اپنے آپ پر لازمی واجب قرار دیا تھا۔ اور اسی طرح عبداللہ بن مسعودؓ کا انکار اس شخص پر جو کہ اپنے  
 اوپر دائیں جانب کو موڑنا واجب سمجھے۔

اور یہ التزام دو قسم کا ہے۔ ۱۔ حقیقی۔ وہ یہ کہ غیر لازم اور غیر واجب کو لازم اور واجب  
 ہونے کا عقیدہ رکھے۔ جیسا کہ حدیث عبداللہ بن مسعودؓ میں مذکور ہے۔ ۲۔ التزام کلکی اور وہ  
 یہ کہ عقیدہ تو درست ہو۔ لیکن مخالفت کرنے والوں پر براہمتا ہو۔ جیسا کہ آیت میں مذکور ہے۔

دوام اور التزام میں فرق | واضح رہے کہ دوام الگ چیز ہے۔ اور التزام الگ۔ کیونکہ غیر لازم  
 اور غیر واجب کا التزام بدعت ہے۔ اور اس پر دوام مستحب ہے۔ جیسا کہ حدیث شریف میں ہے۔  
**قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ الْعَمَلِ مَا دِيَرَهُ عَلَيْكَ**۔ (بہتر عمل وہ ہے جس پر دوام کیا  
 جائے)۔ مثلاً تہجد پر دوام مستحب ہے۔ پس ہدیت اجتماعی کے ساتھ دعا کرنا فرض کے بعد ہو یا  
 رواتب کے بعد ہو، بدعت ہے۔ جبکہ بطور التزام ہو۔ اور بلا التزام جائز ہے۔ البتہ افضلیت میں  
 اختلاف ہے۔ جیسا کہ پہلے ذکر کیا گیا بیشک عوام کی اصلاح کے لئے اگر فرض اور رواتب کے بعد بعض اوقات  
 میں دعا ترک کی جائے تو بہتر ہوگا۔ ورنہ دوام تفصیلاً وہی مذکور ہے کفایت وھو حسبی ونعم الوکیل۔ ■